

प्रसार भारती  
भारतीय प्रसारण निगम  
आकाशवाणी केन्द्र शिमला

08.04.2026 / प्रादेशिक समाचार / 09:20बजे

‘आज के मुख्य समाचार’

- प्रदेश हाईकोर्ट के आदेशों के बाद राज्य में पंचायती राज संस्थाओं के चुनाव के लिए नया आरक्षण रोस्टर जारी, अब कभी भी हो सकती है चुनाव तिथि की घोषणा
- राज्य स्तरीय हिमाचल दिवस समारोह किन्नौर जिला मुख्यालय रिकांगपिओ में, मुख्यमंत्री सुखविंदर सिंह सुक्खू करेंगे ध्वजारोहण
- कीरतपुर-नेरचौक फोरलेन सड़क पर बिलासपुर के कैंची मोड़ के पास बनी ट्विन ट्यूब टनल का ट्रायल संपन्न, दोनों सुरंगों से अब जल्द आरंभ होगी वाहनों की आवाजाही
- प्रसिद्ध पर्यटक स्थल मनाली में बेसहारा जानवरों के लिए सहारा बनी मनाली स्ट्रे नामक संस्था
- प्रदेश में बर्फबारी और वर्षा का दौर जारी-तापमान में जोरदार गिरावट, आज तीन जिलों में भारी वर्षा का आरंज अलर्ट

पंचायत रोस्टर

प्रदेश हाईकोर्ट के आदेशों के बाद राज्य के सभी जिलों में पंचायतों, जिला परिषदों और पंचायत समितियों के लिए नया आरक्षण रोस्टर जारी करने की प्रक्रिया को बीती देर रात पूरा कर लिया गया। इसी के साथ प्रदेश में पंचायती राज संस्थाओं के चुनाव के लिए आरक्षण रोस्टर का इंतजार खत्म हो गया है और पंचायतों, जिला परिषद व पंचायत समितियों के लिए चुनावी तस्वीर साफ हो गई है। गौरतलब है कि प्रदेश हाईकोर्ट ने राज्य सरकार द्वारा पंचायती राज संस्थाओं में भौगोलिक परिस्थितियों के मददेनजर आरक्षण रोस्टर में पांच प्रतिशत तक फेरबदल करने की शक्तियां उपायुक्तों को दी थीं, जिस पर प्रदेश हाईकोर्ट ने सोमवार को रोक लगा दी थी और नए सिरे से आरक्षण रोस्टर जारी करने के निर्देश दिए थे। इस बीच, रोस्टर प्रक्रिया पूरी होने के साथ ही अब राज्य चुनाव आयोग कभी भी चुनावों की तिथि घोषित कर सकता है। प्रशासनिक स्तर पर चुनावों को लेकर तैयारियां लगभग पूरी कर ली गई हैं। इनमें मतदान केंद्रों की व्यवस्था, कर्मचारियों की तैनाती और अन्य जरूरी प्रबंध शामिल हैं।

## हिमाचल दिवस

हिमाचल दिवस का राज्य स्तरीय समारोह इस बार 15 अप्रैल को किन्नौर जिला मुख्यालय रिकांगपिओ में होगा। समारोह की अध्यक्षता मुख्यमंत्री सुखविंदर सिंह सुक्खू करेंगे। राजस्व मंत्री जगत सिंह नेगी भी इस मौके पर मौजूद रहेंगे। एक सरकारी प्रवक्ता ने शिमला में कहा कि हिमाचल दिवस के मौके पर जिलों में ध्वजारोहण की जिम्मेवारियां भी सौंप दी गई हैं। विधानसभा अध्यक्ष कुलदीप सिंह पठानिया हमीरपुर में, उपमुख्यमंत्री मुकेश अग्निहोत्री शिमला में, स्वास्थ्य मंत्री कर्नल धनी राम शांडिल बिलासपुर में, कृषि मंत्री चौधरी चंद्र कुमार कांगड़ा जिला मुख्यालय धर्मशाला में, उद्योग मंत्री हर्षवर्धन चाहौन सिरमौर जिला मुख्यालय नाहन में, शिक्षा मंत्री रोहित ठाकुर उना में, लोकनिर्माण मंत्री विक्रमादित्य सिंह मंडी में, तकनीकी शिक्षा मंत्री राजेश धर्माणी चंबा में, आयुष मंत्री यादविंद्र गोमा लाहौल स्पीति जिला मुख्यालय केलांग में, पर्यटन विकास बोर्ड के उपाध्यक्ष आरएस बाली सोलन में और विधायक सुंदर सिंह ठाकुर कुल्लू में जिला स्तरीय समारोह में ध्वजारोहण करेंगे।

## उपमुख्यमंत्री

उपमुख्यमंत्री मुकेश अग्निहोत्री ने कुल्लू जिला मुख्यालय के वाशिंग में स्थित राज्य पथ परिवहन निगम की वर्कशॉप के लिए फलड प्रोटेक्शन वॉल का कार्य शीघ्र पूरा करने के अधिकारियों को निर्देश दिए हैं। अग्निहोत्री ने मंगलवार को इस वर्कशॉप का दौरा किया और यहां सुरक्षा व सुविधाओं के सुदृढीकरण का जायजा लिया। उन्होंने कहा कि कुल्लू में आधारभूत संरचना को सुदृढ करने और आपदा जोखिम को कम करने के लिए इस सुरक्षा दीवार का जल्द निर्माण जरूरी है। उन्होंने इस मौके पर निगम के कर्मचारियों की समस्याओं और सुझावों को भी सुना और इन पर साकारात्मक कार्रवाई का आश्वासन दिया।

## मनाली स्ट्रे एनिमल

विश्व प्रसिद्ध पर्यटक स्थल कुल्लू घाटी में हर वर्ष लाखों की संख्या में पर्यटक घूमने पहुंचते हैं। ऐसे में किसी भी व्यस्त महानगर अथवा शहरों की तर्ज पर यहां भी सड़क पर घूमने वाले बेसहारा जानवर अक्सर वाहनों की चपेट में आ जाते हैं। यही नहीं पूरी कुल्लू घाटी खासकर मनाली व आसपास के इलाकों में पर्यटकों की संख्या में वृद्धि के साथ-साथ आवारा कुत्तों की संख्या भी बढ़ी है। ऐसे में इनकी संख्या को नियंत्रित करने के लिए मनाली स्ट्रे नामक संस्था बीते सात वर्षों से इनकी नसबंदी और घायल होने की स्थिति में उनके इलाज में जुटी हुई है। अधिक ब्यौरे के साथ हमारे कुल्लू जिला संवाददाता की ये रिपोर्ट—

कुल्लू जिला लेफ्ट बैंक के हरिपुर गाँव में बेसहारा पशुओं की सेवा, चिकित्सा एवं आश्रय प्रदान करने में मनाली स्ट्रेज (डॉ. संजय जंतले) नामक गैर सरकारी संगठन सराहनीय कार्य कर रहा है। स. कमलेश और बेकी द्वारा 2019 में एक मोटरबाइक से शुरू की गई यह संस्था पिछले 7 वर्षों से बेहतरीन कार्य कर रही है।

इस संस्था की 15 सदस्यीय टीम है जो समय-समय पर आवारा कुत्तों की नसबंदी करती है तथा साथे ही घायल पशुओं का ईलाज भी करती है स अब तक संस्था ने लगभग 8,000 से 9,000 पशुओं का टीकाकरण (टंबबपदंजपवद) किया है। लगभग 4,000 से 5,000 पशुओं का नसबंदी (जमतपसप्रंजपवद) अभियान सफलतापूर्वक चलाया है। संस्था के पास आधुनिक सुविधाएं जैसे डॉग पाउंड, एक्सरे, और ऑपरेशन थिएटर (व्ज) उपलब्ध हैं। मनाली स्ट्रेज का इंडियन वेटरनरी स्टूडेंट एसोसिएशन के साथ अनुबंध है, जिसके तहत पिछले वर्ष 50-60 छात्रों को ऑन-जॉब ट्रेनिंग दी गई थी। इस वर्ष लगभग 100 छात्रों के आने की उम्मीद है। इस वर्ष यूके स्थित श्वर्ल्ड वाइड वेटरनरी सर्विस के मास्टर ट्रेनर्स भी यहाँ आकर स्थानीय पशु चिकित्सा अधिकारियों को विशेष प्रशिक्षण देंगे। संस्था के साथ काफी संख्या में पशु प्रेमी भी जुड़े हुए हैं तथा जिला प्रशासन द्वारा भी संस्था का सहयोग किया जाता है। आकाशवाणी समाचार के लिए कुल्लू से आशीष शर्मा

### राजेश धर्माणी

तकनीकी शिक्षा मंत्री राजेश धर्माणी ने कहा है कि प्रदेश सरकार बहुतकनीकी कॉलेजों और अन्य तकनीकी शिक्षण संस्थानों को बदलती परिस्थितियों के अनुसार सुदृढ़ करने जा रही है। इसके लिए बहुतकनीकी कॉलेजों में शिक्षकों के 60 पद भरे जा रहे हैं। राजेश धर्माणी हमीरपुर के बडू में बहुतकनीकी कॉलेजों की राज्यस्तरीय एथलेटिक्स और सांस्कृतिक प्रतियोगिता के शुभारंभ के मौके पर बोल रहे थे।

### ट्विन टनल

कीरतपुर-नेरचौक फोरलेन सड़क पर बिलासपुर के कैंची मोड़ के पास स्थित 1800 मीटर लंबी पहली ट्विन ट्यूब टनल का ट्रायल रन सफलतापूर्वक पूरा कर लिया गया है। इस ट्रायल रन की सफलता के साथ ही दोनों सुरंगों में डबल लेन के माध्यम से यातायात संचालन आरंभ कर दिया जाएगा। उपायुक्त बिलासपुर राहुल कुमार ने बताया कि इन ट्विन टनल में सफल ट्रायल रन के उपरांत अब राष्ट्रीय राजमार्ग प्राधिकरण द्वारा सुरंग के भीतर लाइटनिंग, वैंटीलेशन और अन्य सुरक्षा मानकों का अंतिम परीक्षण किया जाएगा। अंतिम परीक्षण की प्रक्रिया पूरी होने के पश्चात दूसरी सुरंग को भी औपचारिक रूप से खोल दिया जाएगा।

### मौसम

हिमालय क्षेत्र में सक्रिय पश्चिमी विक्षोभ के प्रभाव से राज्य के जनजातीय और अधिक उंचाई वाले इलाकों में आज तीसरे दिन भी रुक-रुक कर बर्फबारी का दौर जारी है, जबकि प्रदेश के मैदानी व मध्यम उंचाई वाले इलाकों में बीती रात से लगातार वर्षा हो रही है। प्रदेश में हो रही इस व्यापक वर्षा और बर्फबारी से अधिकतम व न्यूनतम तापमान में जोरदार गिरावट आई है। इस दौरान कुछ स्थानों पर तेज हवाओं के साथ ओलावृष्टि भी हुई, जिससे फलों और फसलों को व्यापक नुकसान की सूचना है। मौसम विभाग ने आज तीन जिलों शिमला, मंडी और कुल्लू में अलग-अलग स्थानों पर भारी वर्षा का आरंज अलर्ट भी जारी किया है।

हिमाचल प्रदेश में बीती रात से बारिश और बर्फबारी हो रही है जिससे तापमानों में गिरावट दर्ज की गई है लोग कड़ाकेदार ठंड की चपेट में आ गए हैं।मौसम विज्ञान केंद्र शिमला के मुताबिक आज 8 अप्रैल को राज्य के अधिकांश स्थानों पर हल्की से मध्यम बारिश जबकि अधिक ऊंचाई वाले इलाकों में बर्फबारी होने का पूर्वानुमान है। इस दौरान बिलासपुर, चंबा, हमीरपुर, कांगड़ा, कुल्लू, मंडी, शिमला, सिरमौर और सोलन जिला के कुछ स्थानों पर ओलावृष्टि, बिजली कड़कने और तेज़ हवाओं के साथ आंधी-तूफान की संभावना जताई गई है के जिसके लिए ऑरेंज अलर्ट भी जारी किया गया है। कल 9 अप्रैल से 13 अप्रैल तक प्रदेश के एक दो स्थानों पर हल्की बारिश होगी वहीं शेष जगहों पर मौसम साफ बना रहने का पूर्वानुमान जताया गया है।

## डीसी कुल्लू

कुल्लू के उपायुक्त अनुराग चंद्र शर्मा ने अधिकारियों को राष्ट्रीय राजमार्ग-305 में सभी क्षतिग्रस्त स्थलों की मुरम्मत का कार्य युद्धस्तर पर करने के निर्देश दिए हैं। उन्होंने मंगलवार को राष्ट्रीय राजमार्ग, राजस्व, लोकनिर्माण, क्षेत्रीय परिवहन अधिकारी, पुलिस विभाग और जीभी वैली पर्यटन एसोसिएशन के पदाधिकारियों के साथ एक बैठक में कहा कि मुरम्मत कार्य आपसी तालमेल से किया जाना चाहिए, ताकि आगामी पर्यटन सीजन में पर्यटकों की आवाजाही सामान्य बनी रहे और काम में भी बाधा न आए। उपायुक्त ने कहा कि इस राष्ट्रीय राजमार्ग का मुरम्मत कार्य तीन चरणों में विभाजित किया गया है और मौसम खुलते ही टायरिंग का कार्य आरंभ कर दिया जाएगा।

## एक नज़र अखबारों की सुर्खियों पर.....

आज समाचार पत्रों ने अलग-अलग खबरों को प्रमुखता दी है।

अमर उजाला का शीर्षक है-अवैध निर्माण तोड़ने के आदेश रद्द करने पर हाईकोर्ट की रोक-मुख्य सचिव ने नगर निगम सोलन के कमिश्नर के आदेश को कर दिया था रद्द। आरक्षण रोस्टर को लेकर पंजाब केसरी की सुर्खी है-पंचायत चुनावों को लेकर रोस्टर का इंतजार खत्म, पंचायतों की तस्वीर साफ। जबकि हिमाचल दस्तक लिखता है-हाईकोर्ट के निर्देशों पर सभी जिलाधीशों ने पंचायत चुनावों के लिए जारी किए रोस्टर। दिव्य हिमाचल के मुताबिक-नया पंचायत रोस्टर जारी, कई जिलों में बदलाव।

दैनिक जागरण की एक खबर है-सरकार ने सेवाविस्तार और पुर्ननियुक्ति पर लगाई पूरी तरह रोक।

मौसम पर दैनिक भास्कर की सुर्खी है-बर्फबारी, बारिश ने बढ़ाई ठंड, ओलों से कुल्लू व शिमला में सेब की फसल को भारी नुकसान।

“अंत में मुख्य समाचार एक बार फिर”

- प्रदेश हाईकोर्ट के आदेशों के बाद राज्य में पंचायती राज संस्थाओं के चुनाव के लिए नया आरक्षण रोस्टर जारी, अब कभी भी हो सकती है चुनाव तिथि की घोषणा
- राज्य स्तरीय हिमाचल दिवस समारोह किन्नौर जिला मुख्यालय रिकांगपिओ में, मुख्यमंत्री सुखविंदर सिंह सुक्खू करेंगे ध्वजारोहण
- कीरतपुर-नेरचौक फोरलेन सड़क पर बिलासपुर के कैंची मोड़ के पास बनी ट्विन ट्यूब टनल का ट्रायल संपन्न, दोनों सुरंगों से अब जल्द आरंभ होगी वाहनों की आवाजाही
- प्रसिद्ध पर्यटक स्थल मनाली में बेसहारा जानवरों के लिए सहारा बनी मनाली स्ट्रे नामक संस्था
- प्रदेश में बर्फबारी और वर्षा का दौर जारी-तापमान में जोरदार गिरावट, आज तीन जिलों में भारी वर्षा का आरंज अलर्ट